

प्रेस नोट

अधिवर्षिता पर सेवानिवृत्त श्री छगन बी. वाला, अवर श्रेणी लिपिक को दी गई भावभिनी विदाई

दीव दिनांक 31/03/2021 :- श्रम एवं रोजगार कार्यालय, समाहर्तालय, दीव में कार्यरत कर्मचारी श्री छगन बी. वाला, अवर श्रेणी लिपिक को आज भावभिनी सेवानिवृत्ति विदाई दी गई। समाहर्ता, दीव ने कोविड-19 को ध्यान में रखते हुए सादगीपूर्ण कार्यक्रम आयोजित कर श्री छगन बी. वाला को विदाई दी। इस अवसर पर समाहर्ता दीव ने श्री वाला को पुष्पहार पहनाकर एवं श्रीफल व शॉल ओढ़ाकर शुभेच्छा विदाई दी और उन्हें स्मृति चिह्न देकर सम्मानित किया। इस अवसर पर समाहर्ता ने उनके स्वास्थ्य एवं सुखी जीवन की कामना की तथा उनके सरकारी सेवा में रहते हुए किए गए कार्यों की प्रशंसा की। श्री छगन बी. वाला 31 मार्च 1982 को चपरासी के पद पर सरकारी उच्चतर माध्यमिक विद्यालय, दीव में सरकारी सेवा से जुड़े थे। श्री वाला 39 वर्ष की सरकारी सेवा प्रदान करने के बाद आज वो श्रम एवं रोजगार कार्यालय, दीव से अवर श्रेणी लिपिक के पद से सेवानिवृत्त हुए। इस दौरान इन्होंने, मामलतदार, विद्युत विभाग, पर्यटन विभाग, लोक निर्माण विभाग, समाहर्ता का कार्यालय आदि कई विभागों में अपनी सेवायें दी।

इस कार्यक्रम में उनकी बेदाग छवि तथा कार्य के प्रति निष्ठा को याद किया गया और उनसे प्रेरणा लेने की बात कही गई। कुछ कर्मचारियों ने भी इस अवसर पर अपने-अपने विचार व्यक्त किए और उनकी मिलनसार स्वाभाव एवं कार्य शैली को सराहा।

अपने विदाई अवसर पर आयोजित कार्यक्रम में बोलते हुए श्री छगन बी वाला बहुत भावुक हो गये और सरकारी सेवा में अलग-अलग विभागों में किए गए कार्यों तथा अनुभवों को साझा किया तथा विदाई सम्मान आयोजित किए जाने पर विशेष रूप से समाहर्ता, दीव सलोनी राय का आभार व्यक्त किया। श्री वाला ने सरकारी सेवा के दौरान अधिकारियों और कर्मचारियों से मिले सहयोग के लिए भी सबका धन्यवाद किया।